



ആകാശവാണി, തിരുവനന്തപുരം
NATIONAL BULLETIN

DATE: 27.10.2024

TIME : 07.25 PM

പ്രധാന വാർത്തകൾ

1. സൈബർ കുറ്റകൃത്യങ്ങൾ തിരിച്ചറിയാനും തട്ടിപ്പുകളിൽ അകപ്പെടാതിരിക്കാനും ജാഗ്രത പാലിക്കണമെന്ന് മൻ കീ ബാത്തിൽ പ്രധാനമന്ത്രി നരേന്ദ്രമോദി.

In Mann Ki Baat, Prime Minister Narendra Modi urges people to be vigilant to identify cybercrimes and avoid falling prey to scams.

2. രാജ്യത്തിന്റെ വളർച്ചയിൽ ബഹിരാകാശ സാമ്പത്തിക വ്യവസ്ഥ സുപ്രധാന പങ്കുവഹിക്കുമെന്നു കേന്ദ്രമന്ത്രി ജിതേന്ദ്ര സിങ്.

India's space economy will play a critical role in the country's growth: Science & Technology Minister Dr Jitendra Singh.

3. ലോകത്തിലെ ഏറ്റവും വലിയ രണ്ടാമത്തെ മെട്രോ ശൃംഖലയായി ഇന്ത്യ മാറുമെന്ന് കേന്ദ്ര മന്ത്രി മനോഹർ ലാൽ.

India will soon have the second largest metro network in the world: Union Minister Manohar Lal.

4. മഹാത്മാഗാന്ധി തൊഴിലുറപ്പ് പദ്ധതി പ്രകാരമുള്ള തൊഴിലവസരങ്ങൾ 16 ശതമാനം കുറഞ്ഞെന്ന മാധ്യമ റിപ്പോർട്ട് തെറ്റെന്ന് കേന്ദ്രസർക്കാർ.

Govt dismisses claims of 16% dip in MGNREG Employment.

5. കേരളത്തിലെ മുതലപ്പൊഴി മത്സ്യബന്ധനതുറമുഖത്തിന് കേന്ദ്ര സർക്കാർ അംഗീകാരം നൽകിയതായി കേന്ദ്ര സഹമന്ത്രി ജോർജ് കുര്യൻ.

Union Minister of State for Fisheries, George Kurian announced that the Central government has approved the development of Muthalapozhi Fishing Port, near Thiruvananthapuram in Kerala.

6. കൂസെക്സ് ഓപ്പൺ വനിതാ അന്താരാഷ്ട്ര സ്ക്വാഷ് ചാമ്പ്യൻഷിപ്പിൽ ഇന്ത്യൻ താരം ആകാക്ഷ സാലുങ്കെ സ്വർണം.

In Squash, Akanksha Salunkhe clinches Women's Singles title at International Women's Open of Couzeix in France.



HEADLINE 1

PM MANN KI BAAT- 1

സൈബർ കുറ്റകൃത്യങ്ങൾ തിരിച്ചറിയാനും തട്ടിപ്പുകളിൽ അകപ്പെടാതിരിക്കാനും ജാഗ്രത പാലിക്കണമെന്ന് പ്രധാനമന്ത്രി നരേന്ദ്രമോദി. ഡിജിറ്റൽ അറസ്റ്റ് എന്ന പേരിൽ ഉൾപ്പെടെ തട്ടിപ്പുകാർ സമീപിച്ചാൽ, സംയമനം പാലിക്കണമെന്നും, ജാഗ്രതയോടെ പ്രവർത്തിക്കണമെന്നും അദ്ദേഹം പറഞ്ഞു. പ്രതിമാസ റേഡിയോ പ്രഭാഷണ പരമ്പരയായ 'മൻ കീ ബാന്തി'യുടെ ജനങ്ങളുമായി ആശയങ്ങൾ പങ്കുവയ്ക്കുകയായായിരുന്നു ശ്രീ മോദി.

ഹോൾഡ് വോയിസ്

സൈബർ ബോധവൽക്കരണത്തിനായി ജനങ്ങൾ Safe Digital India എന്ന ഹാഷ് ടാഗ് ഉപയോഗിക്കണമെന്നും അദ്ദേഹം ആഹ്വാനം ചെയ്തു. 'ആത്മനിർഭർ ഭാരത്' യജ്ഞം നമ്മുടെ പൊതുബോധത്തിന്റെ ഭാഗമായി മാറിയെന്ന് പ്രധാനമന്ത്രി വ്യക്തമാക്കി.



PM MANN KI BAAT-2

മഹദ്വ്യക്തികളുടെ ജന്മദിനങ്ങൾ നവോന്മേഷത്തോടെ ആഘോഷിക്കുന്നതിലൂടെ ഇന്ത്യയുടെ നാനാത്വത്തിൽ ഏകത്വം എന്ന സങ്കൽപ്പത്തെ ഉയർത്തിപ്പിടിക്കാനും പ്രധാനമന്ത്രി

HEADLINE 3

AHMEDABAD-CONFERENCE

നിർമാണം പുരോഗമിക്കുന്ന 974 കിലോമീറ്റർ മെട്രോ ശൃംഖല പൂർത്തിയാകുന്നതോടെ ലോകത്തിലെ ഏറ്റവും വലിയ രണ്ടാമത്തെ മെട്രോ ശൃംഖലയായി ഇന്ത്യ മാറുമെന്ന് കേന്ദ്ര മന്ത്രി മനോഹർ ലാൽ. ഗാന്ധിനഗറിലെ മഹാത്മാ മന്ദിറിൽ 17-ാമത് അർബൻ മൊബിലിറ്റി ഇന്ത്യ കോൺഫറൻസിന്റെ സമാപന ചടങ്ങിനെ അഭിസംബോധന ചെയ്യുകയായിരുന്നു അദ്ദേഹം. ചടങ്ങിൽ, ഏറ്റവും സുസ്ഥിരമായ ഗതാഗത സംവിധാനത്തിനുള്ള പുരസ്കാരം കൊച്ചി മെട്രോ റെയിൽ കോർപ്പറേഷന് മന്ത്രി സമ്മാനിച്ചു.



HEADLINE 4

GOVT – MGNREG

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിപ്രകാരമുള്ള തൊഴിലവസരങ്ങൾ നടപ്പുവർഷത്തിന്റെ ആദ്യ പകുതിയിൽ 16 ശതമാനം കുറഞ്ഞുവെന്ന മാധ്യമ റിപ്പോർട്ടുകൾ തെറ്റെന്ന് കേന്ദ്രസർക്കാർ. ഈ സാമ്പത്തിക വർഷം അവസാനിക്കാൻ ഇനിയും മാസങ്ങൾ ശേഷിക്കുന്നതിനാൽ തൊഴിൽ ദിനങ്ങളുടെ കൃത്യമായ എണ്ണം കണക്കാക്കാൻ കഴിയില്ലെന്ന് ഗ്രാമവികസന മന്ത്രാലയം വ്യക്തമാക്കി. കഴിഞ്ഞ ഒരു ദശാബ്ദത്തിൽ രണ്ടായിരത്തി 923 കോടി തൊഴിൽ ദിനങ്ങളാണ് സൃഷ്ടിക്കപ്പെട്ടത്. എന്നാൽ 2006 മുതൽ 2014 വരെയുള്ള കാലയളവിൽ ഇത് വെറും ആയിരത്തി 660 കോടി മാത്രമാണെന്ന് മന്ത്രാലയം ചൂണ്ടിക്കാട്ടി. നടപ്പുസാമ്പത്തിക വർഷം തൊഴിലുറപ്പ് പദ്ധതിയ്ക്കായി 86,000 കോടി രൂപ അനുവദിച്ചിട്ടുണ്ടെന്നും ഇത് ഈ പദ്ധതിയ്ക്കായി അനുവദിച്ചതിൽ ഇത് വരെയുള്ള ഏറ്റവും ഉയർന്ന തുകയാണെന്നും മന്ത്രാലയം വ്യക്തമാക്കി.



HEADLINE 5

MUTHALAPOZHI - GEORGE KURIAN

കേരളത്തിലെ മുതലപ്പൊഴി മത്സ്യബന്ധനതുറമുഖത്തിന് കേന്ദ്രസർക്കാർ അംഗീകാരം നൽകിയതായി കേന്ദ്ര സഹമന്ത്രി ജോർജ് കുര്യൻ. 177 കോടി രൂപയാണ് ഇതിനായി വകയിരുത്തിയിട്ടുള്ളത്. കേന്ദ്ര സർക്കാർ 106.2 കോടി രൂപയും സംസ്ഥാനസർക്കാർ 70.08 കോടി രൂപയും വഹിക്കുമെന്നും ശ്രീ ജോർജ് കുര്യൻ പറഞ്ഞു.

BY ELECTION-KERALA

കേരളത്തിലെ ചേലക്കര, പാലക്കാട് നിയമസഭാ മണ്ഡലങ്ങളിലും വയനാട് ലോക്സഭാ മണ്ഡലത്തിലേക്കുമുള്ള ഉപതെരഞ്ഞെടുപ്പ് പ്രചാരണം ശക്തമായി. നാമനിർദ്ദേശ പത്രികകളുടെ സൂക്ഷ്മ പരിശോധന നാളെ നടക്കും. പത്രിക പിൻവലിക്കാനുള്ള അവസാന തീയതി ഈ മാസം 30 ആണ്. അടുത്ത മാസം 13-നാണ് വോട്ടെടുപ്പ്. വോട്ടെണ്ണൽ നവംബർ 23ന്.

JHARKHAND - EC CAUTION

മറ്റുള്ളവരുടെ വികാരം വ്രണപ്പെടുത്തുന്ന തരത്തിലുള്ള പ്രസ്താവനകൾ നടത്തുന്നതിനെതിരെ രാഷ്ട്രീയ കക്ഷികൾക്കും അവരുടെ സ്ഥാനാർത്ഥികൾക്കും തിരഞ്ഞെടുപ്പ് കമ്മീഷന്റെ മുന്നറിയിപ്പ്. ഇത്തരം പ്രവണതകൾ ശ്രദ്ധയിൽപെട്ടാൽ നടപടി സ്വീകരിക്കുമെന്ന് ഝാർഖണ്ഡ് അഡീഷണൽ ചീഫ് ഇലക്ടറൽ ഓഫീസർ നേഹ അറോറ പറഞ്ഞു.

MAHARASHTRA ELECTIONS

മഹാരാഷ്ട്ര നിയമസഭാ തിരഞ്ഞെടുപ്പിന് നാമനിർദ്ദേശ പത്രിക സമർപ്പിക്കാനുള്ള സമയപരിധി മറ്റന്നാൾ അവസാനിക്കും.

മഹാരാഷ്ട്രയിലെ 288 മണ്ഡലങ്ങളിലായി ആയിരത്തോളം സ്ഥാനാർത്ഥികൾ ഇതുവരെ നാമനിർദ്ദേശപത്രിക സമർപ്പിച്ചിട്ടുണ്ട്. നവംബർ 23-നാണ് വോട്ടെണ്ണൽ.

~~~~~

## CM KERALA – ALAPPUZHA

ആധുനിക ചികിത്സാരീതി, ഉപകരണങ്ങൾ എന്നിവയുടെ ഗുണപരമായ മാറ്റത്തിലൂടെ ഏവർക്കും ആരോഗ്യം ഉറപ്പുവരുത്തുന്നതിൽ കേരളം ഒന്നാം സ്ഥാനത്താണെന്ന് മുഖ്യമന്ത്രി പിണറായി വിജയൻ. ആലപ്പുഴ ജനറൽ ആശുപത്രിയിൽ 117 കോടി രൂപ ചെലവഴിച്ച് നിർമ്മാണം പൂർത്തീകരിച്ച പുതിയ ഒ. പി ബഹുനില മന്ദിരത്തിന്റെ ഉദ്ഘാടനം നിർവഹിക്കുകയായിരുന്നു അദ്ദേഹം.

~~~~~

VIJAY-TVK CONFERENCE

തമിഴ് നടൻ വിജയ് രൂപീകരിച്ച രാഷ്ട്രീയ കക്ഷി, തമിഴക വെട്ടി കഴകത്തിന്റെ ആദ്യ സമ്മേളനം ഇന്ന് നടന്നു. വിഴുപുരം ജില്ലയിലെ വിക്രവാണ്ടിയിൽ നടന്ന സമ്മേളനത്തിൽ പതിനായിരങ്ങൾ പങ്കെടുത്തു.

~~~~~

## KOLLAM- INTRO

കൊല്ലം അഷ്ടമുടിക്കായലിൽ വലിയതോതിൽ മത്സ്യങ്ങൾ ചത്തുപൊങ്ങി. മലിനീകരണം മൂലമാണ് മത്സ്യങ്ങൾ ചത്തതെന്നാണ് പ്രാഥമിക നിഗമനം.

കൂടുതൽ വിവരങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ...  
(വോയ്സ്)

~~~~~

HEADLINE 6 SQUASH

രണ്ടാമത് കൂസെക്സ് ഓപ്പൺ വനിതാ അന്താരാഷ്ട്ര സ്റ്റാഷ് ചാമ്പ്യൻഷിപ്പിൽ ഇന്ത്യൻ താരം ആകാക്ഷ സാലുക്കെയ് സ്വർണം. മലേഷ്യയുടെ യഷ്മിത ജദീഷ് കുമാറിനെയാണ് ആകാക്ഷ പരാജയപ്പെടുത്തിയത്.



WOMEN – CRICKET

ന്യൂസിലൻഡിനെതിരെ അഹമ്മദാബാദിൽ നടക്കുന്ന വനിത ഏകദിന ക്രിക്കറ്റ് മത്സരത്തിൽ ഇന്ത്യക്ക് 260 റൺസ് വിജയലക്ഷ്യം. ടോസ് നേടി ബാറ്റിങ്ങിനിറങ്ങിയ ന്യൂസിലൻഡ്, നിശ്ചിത 50 ഓവറിൽ 9 വിക്കറ്റ് നഷ്ടത്തിൽ 259 റൺ എടുത്തു.



ARJUN-CHESS

ലൈവ് ചെസ് റേറ്റിങ്ങിൽ 2800 എന്ന നാഴികക്കല്ലു പിന്നിട്ട അർജുൻ എറിഗൈസിയെ പ്രധാനമന്ത്രി നരേന്ദ്ര മോദി അഭിനന്ദിച്ചു. അർജുന്റെ നേട്ടം കൂടുതൽ യുവാക്കൾക്കു പ്രചോദനമാകട്ടെയെന്നും പ്രധാനമന്ത്രി സമൂഹമാധ്യമത്തിൽ കുറിച്ചു.



RAIN-KERALA

വ്യാഴാഴ്ച വരെ കേരളത്തിൽ ഒറ്റപ്പെട്ടയിടങ്ങളിൽ ഇടിമിന്നലോടു കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഇന്ന് പത്തനംതിട്ട, കോട്ടയം, ഇടുക്കി, കണ്ണൂർ, കാസറഗോഡ് ജില്ലകളിൽ ഇടിമിന്നലോടു കൂടിയ മഴയ്ക്കും ശക്തമായ കാറ്റിനും സാധ്യതയുണ്ട്. കേരള - ലക്ഷദ്വീപ് തീരങ്ങളിൽ ഇന്ന് മീൻപിടിത്തത്തിനു വിലക്കുണ്ട്.



DAY DELHI-POLLUTION

ഡൽഹിയിലെ അന്തരീക്ഷ ഗുണനിലവാരം അതീവ മോശമായി തുടരുന്നുവെന്ന് കേന്ദ്ര മലിനീകരണനിയന്ത്രണ ബോർഡ്. ദേശീയ തലസ്ഥാനത്ത് അന്തരീക്ഷ ഗുണനിലവാരസൂചിക 360ൽ തുടരുന്നതായും മലിനീകരണ നിയന്ത്രണ ബോർഡ് വ്യക്തമാക്കി.



MUMBAI-STAMPEDE INCIDENT

ട്രെയിനിൽ കയറാനുള്ള തിക്കിലും തിരക്കിലും ഒമ്പത് പേർക്ക് പരിക്ക്. മുംബൈയിൽ ബാന്ദ്ര ടെർമിനസിലെ ഒന്നാം നമ്പർ പ്ലാറ്റ് ഫോമിൽ ഇന്നു രാവിലെയാണ് സംഭവം.



PUNJAB-SEIZED

പാകിസ്ഥാൻ കേന്ദ്രീകരിച്ചുള്ള കള്ളക്കടത്തു സംഘത്തിന്റെ പക്കൽ നിന്നും 105 കിലോഗ്രാമോളം ഹെറോയിൻ പിടികൂടിയതായി പഞ്ചാബ് പൊലീസ്. 6 പിസ്റ്റലുകളും 49 കിലോഗ്രാമോളം മറ്റു മയക്കുമരുന്നുകളും പിടിച്ചെടുത്തതായും പൊലീസ് വ്യക്തമാക്കി.



JAPAN ELECTION

ജപ്പാനിൽ പാർലമെന്റ് തിരഞ്ഞെടുപ്പിനുള്ള വോട്ടിംഗ് പുരോഗമിക്കുന്നു. രാജ്യത്തെ 50-ഓമത് ജനപ്രതിനിധി സഭാ തിരഞ്ഞെടുപ്പിൽ 465 സീറ്റുകളിലേക്കാണ് മത്സരം.



PRAVASI PARICHAYA

ഇന്ത്യയുടെ സാംസ്കാരിക വൈവിധ്യം പ്രകടമാക്കി സൗദി അറേബ്യയിൽ ഇന്ത്യൻ എംബസി 'പ്രവാസി പരിചയ' എന്ന പേരിൽ സാംസ്കാരികോത്സവം സംഘടിപ്പിച്ചു. പ്രാദേശിക ഇന്ത്യൻ സംഘടനകളുടെയും വിദേശകാര്യ മന്ത്രാലയത്തിന്റെയും

പങ്കാളിത്തത്തോടെ നടന്ന സാംസ്കാരിക മേളയിൽ 14 ഇന്ത്യൻ സംസ്ഥാനങ്ങളിൽ നിന്നുള്ള 450 ഓളം കലാകാരർ പങ്കെടുത്തു.

~ ~ ~ ~ ~

PRES - K R NARAYANAN

മുൻ രാഷ്ട്രപതി കെ ആർ നാരായണന്റെ ജന്മദിനവാർഷികദിനമായ ഇന്ന് രാഷ്ട്രപതി ദ്രൗപദി മുർമു രാഷ്ട്രപതിദവനിൽ പുഷ്പാർച്ചന നടത്തി. ഇന്ത്യയുടെ പത്താമത് രാഷ്ട്രപതിയായിരുന്നു കെ ആർ നാരായണൻ.

~ ~ ~ ~ ~

~ ~ ~ ~ ~

~ ~ ~

